

Македонскиот центар за меѓународна соработка (МЦМС) и Телевизија Телма ги покануваат сите заинтересирани претставници на граѓански организации да се пријават на обуката за евроинтеграции која ќе се одржи онлајн на 26 и 27 ноември 2020 година

26-27 НОЕМВРИ 2020

ЕУРО
ФОКУС

ОБУКА ЗА
ЕВРОИНТЕГРАЦИИ

WWW.MCMS.MK

На обуката учесниците ќе се стекнат со знаења за процесот на пристапување, институциите кои се вклучени во него од страна на ЕУ но, и од наша страна како кандидати за членство. Заедно со обучувачите ќе разговараат за тоа каде се граѓанските организации во процесот и како организациите да бидат проактивни нудејќи ја својата експертиза. На обуката ќе се зборува и за тоа каде е Македонија сега во процесот на евроинтеграции, што е скринингот, а што билатералниот скрининг, што значи да се почнат преговори, како ќе се утврдуваат преговарачките позиции и како ќе се преземаат обврските за прилагодување на нашето кон ЕУ законодавството. Дел од програмата ќе бидат и извештаите за напредокот и новата методологија за преговори.

Ги поттикнуваме да се пријават сите оние кои сакаат да се стекнат со нови или да ги прошират своите знаења во областа на евроинтеграциите и кои се силно мотивирани во иднина да го пренесат нивното знаење на другите.

Рокот за пријавување е 22 ноември 2020 година. Сите заинтересирани кандидати треба да ја [пополнат пријавата](#) .

Пријавите ќе бидат оценети и селектирани од страна на МЦМС, Телма ТВ и обучувачите. Селектираните кандидати ќе бидат известени најдоцна на 23 ноември 2020 година.

Обуката ќе биде спроведена онлајн.

За сите дополнителни информации контактирајте го Горан Стаматоски, на е-маил: gst@mcms.mk

Обуката е дел од проектот ЕУро Фокус што го спроведуваат МЦМС и Телевизија Телма, а финансиски е поддржан од проектот „Нордиска поддршка за напредокот на Северна Македонија“.